

Врз основа на член 42 од Законот за средното образование, Законот за стручно образование и обука и Конкурсот за запишување на ученици на МОН објавен во март 2024 година, Училишната комисија за упис на ученици во прва година на СОСУ „Илинден“ од Илинден, објавува:

## **К О Н К У Р С**

### **ЗА ЗАПИШУВАЊЕ УЧЕНИЦИ ВО I ГОДИНА ВО УЧЕБНАТА 2024/2025 ГОДИНА**

Во учебната 2024/2025 година во Средно општинско стручно училиште "Илинден"- Илинден според плановите и програмите за електротехничка струка ќе се запишат **68 ученика** распоредени во **2 паралелки (со настава на македонски јазик)** според наставните планови и програми за :

#### **Електротехничка струка- 68 ученика, распоредени во 2 паралелки**

##### **На настава на македонски јазик:**

- 1. Електротехничар за електроника и телекомуникации-**  
(34 ученика, 4 г.тр - 50 минимум поени -1 паралелка)
- 2. Електротехничар за компјутерска техника и автоматика-**  
(34 ченика, 4г.тр. - 55 минимум поени - 1 паралелка)

#### **УСЛОВИ ЗА ЗАПИШУВАЊЕ НА УЧЕНИЦИТЕ СЕ:**

Запишувањето на учениците во училиштето во учебната 2024/2025 година ќе се врши под услови и на начин утврден со Законот за средно образование, Законот за стручно образование и обука и овој Конкурс.

##### **Условите за запишување на учениците се :**

- да имаат завршено основно образование;
- да не се постари од 17 години;
- да се определиле за план и програма за еден од профилите во овој конкурс;
- да ги исполнуваат критериумите утврдени со овој конкурс.

## **КРИТЕРИУМИ ЗА ИЗБОР:**

### **Критериуми за избор на ученици се:**

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, странски јазик и два предмети што се од значење за структурата т.е. математика и физика);
- дипломи од освоени (I, II и III) места на меѓународни, како и од државни натпревари (организирани од акредитирани здруженија од Министерството за образование и наука) по мајчин јазик, странски јазик, и наставни предмети што е од значење за структурата односно изборното подрачје;
- средна вредност од поени добиени за поведение од VI до IX одделение.

Учениците од ромската етничка заедница можат да се запишат во одредено јавно средно училиште ако имаат до 10% помалку поени од бројот на поените предвидени согласно Конкурсот за соодветните наставни планови и програми и ако ги задоволуваат дополнителните критериуми за испит на знаење и вештини во соодветното училиште.

Доколку се пријават поголем број ученици кои ги исполнуваат предвидените услови од планираниот број предвиден во овој конкурс, ќе се организира квалификационо тестирање по наставниот материјал од осмо до деветто одделение по предметите мајчин јазик и математика.

За средниот успех од VI до IX одделение ученикот може да добие најмногу 50 поени (општиот успех од VI, VII, VIII и IX одделение се собира, се дели со 4 и истиот број се множи со коефициент 10).

За средниот успех постигнат по четирите предмети (2 задолжителни за сите видови на образование и 2 предмети што се значајни за структурата-математика и физика), ученикот може да добие најмногу 20 поени ( 5 поени за секој предмет).

За освоено место од меѓународни и државни натпревари ученикот може да добие:

- За освоена прва награда или златен медал на меѓународен натпревар 5 поени, втора награда или сребрен медал 4 поени и трета награда или бронзен медал 3 поени.
- За освоено место од државни акредитирани натпревари: за I место – 3 поени, за II место – 2 поени и за III место – 1 поен.

За средна вредност од поените за поведение од VI до IX одделение ученикот може да добие најмногу 5 поени (примерно поведение се вреднува со 5 поени , добро поведение се вреднува со 3 поени и незадоволително поведение со 0 поени. Средната вредност е збир од поените за поведението од шесто, седмо, осмо и деветто одделение поделено со 4).

Утврдениот број минимум поени за првиот уписан рок, прво пријавување, се составен дел на овој Конкурс.

## **ПОТРЕБНИ ДОКУМЕНТИ ЗА ЗАПИШУВАЊЕ:**

**По објавување на ранг листата, учениците кои се на листата ја доставуваат следната документација:**

- пријава за запишување (пријавата за запишување ја изготвува Министерството за образование и наука и ја објавува на официјалната веб страница);
- оригинални свидетелства од VI до IX одделение;
- дипломи, (доколку имаат) од освоени (I, II и III) места на меѓународни и државни натпревари од ( мајчин јазик, странски јазик, и наставни предмети што се од значење за струката односно изборното подрачје);
- извод од матична книга на родените (без оглед на датумот на издавање);

## **КОНКУРСНИ РОКОВИ:**

Пријавувањето и запишувањето на учениците ќе се врши во јунски уписен рок со две пријавувања. Пријавувањето на учениците ќе се врши преку електронско аплицирање, преку линк до порталот за електронски услуги на Министерството за образование и наука (<https://e-uslugi.mon.gov.mk>) со специјална најава за средношколци преку сопствените кориснички сметки на **Schools.mk**

**Првото електронско пријавување** на учениците ќе се врши од **20 јуни до 25 јуни 2024 до 15.00 часот.**

Доставувањето на потребната документација до училиштата е на **20, 21 и 24 јуни 2024 од 07.00 до 17.00 часот** и на **25 јуни 2024 од 07.00 часот до 15.00 часот.**

Конечната ранг листа за секое училиште со резултатите од запишувањето и слободните места ќе се објават на **26 јуни 2024 година, најдоцна до 09.00 часот** на огласната табла на училиштето и/или на училишната интернет страница.

Квалификациско тестирање ќе се организира во училиштата за средно образование на **28 јуни 2024 година**, а конечните ранг листи со резултатите ќе се објават на **28 јуни 2024 година**, на јавно место во училиштето.

**Второто електронско пријавување** на учениците ќе се врши на **01 јули и 02 јули 2024 година до 15:00 часот.**

Доставувањето на потребната документација до училиштата е на **01 јули 2024 од 07.00 до 17.00 часот** и на **02 јули од 07.00 часот до 15.00 часот.**

Конечната ранг листа за секое училиште со резултатите од запишувањето и слободните места ќе се објават на **03 јули 2024 година, најдоцна до 09.00 часот** на огласната табла на училиштето и/или на училишната интернет страница.

Квалификациско тестирање ќе се организира во училиштата за средно образование на **5 јули 2024 година**, а конечните ранг листи со резултатите ќе се објават на **5 јули 2024 година**, на јавно место во училиштето.

Учениците кои се упатени на поправни испити, испит на година, испити за побрзо напредување, може да се запишат во училиштата во кои има слободни места после уписниот рок со две пријавувања.

Пријавување на учениците ќе се врши на **21 август 2024 од 00.00 до 15.00 часот електронски.**

Доставувањето на потребната документација до училиштата е на **21 август 2024 од 07.00 до 17.00 часот.**

Конечната ранг листа за секое училиште со резултатите од запишувањето ќе се објави на **22 август 2024 година, најдоцна до 12.00 часот.**

**По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.**

## **НАСОКИ ЗА СПРОВЕДУВАЊЕ НА КОНКУРСОТ**

Училиштето по првото пријавување може да го намали утврдениот број на минимум поени дадени во Конкурсот, за најмногу 10 поени.

Училиштата се должни со интересен оглас за второто пријавување да ги истакнат утврдените минимум поени со кои е можно учениците да конкурираат за запишување во определен план и програма. Објавувањето на минимумот поени треба да се изврши до **28 јуни 2024 година.**

За учениците кои завршиле деветто одделение во Република С. Македонија, а едно, две или три одделенија ( VI,VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

Во училиштата каде што се пријавуваат поголем број на ученици од планираните предвидени во овој конкурс, а кои ги исполнуваат предвидените услови, се организира квалификационо тестирање. Тестирањето се однесува за сите ученици кои имаат ист број поени и се под и над последниот реден број предвиден за прием согласно конкурсот.

Документите пристигнати по пошта нема да се земаат во предвид.

Изборот и запишувањето на учениците се врши според планови и програми за кои ученикот се определил врз основа на вкупниот број на поени што се пресметуваат одделно за секој кандидат.

**Напомена:** На пријавата за упис кандидатот задолжително да напише и телефонски број за контакт.

Претседател на Училишна комисија за упис,  
Зоран Арсовски